

తిరుమల లడ్డు కౌంటర్లో అగ్ని ప్రమాదం

తిరుపతి టైమ్స్ - పెన్ పవర్, జనవరి 13

తిరుమలలో నిత్యం భక్తులతో కిటకిటలాడే లడ్డు ప్రసాదాల కౌంటర్లు వద్ద అగ్నిప్రమాదం జరగడంతో భక్తులు ఒకింత భయభ్రాంతులకు గురై పరుగులు తీశారు. 47 వ నెంబరు కౌంటర్ నందు అగ్ని ప్రమాదం చోటు చేసుకుంది. కంప్యూటర్ సిస్టంకు సంబంధించిన యుపిఎస్ లో షార్ట్ సర్క్యూట్ రావడంతో ఈ ఘటన చోటు చేసుకుంది. విషయం తెలుసుకున్న తితిడి సిబ్బంది వెంటనే సంఘటన స్థలానికి చేరుకొని మంటలను అదుపులోకి తీసుకురావడం జరిగింది. భక్తులు భారీప్రమాదం నుంచి బయట పడడంతో ఇటు భక్తులు అటు తితిడి అధికారులు ఉపరిపిల్చుకున్నారు.



పెన్ పవర్

నెల్లూరు | తిరుపతి | చిత్తూరు

శ్రీవారి భక్తులకు మరింత మెరుగైన సేవలందించేందుకు

సమిష్టిగా నిర్ణయాలు తీసుకుంటున్నాం



తిరుపతి టైమ్స్ - పెన్ పవర్, జనవరి 13

తిరుమల శ్రీవారి భక్తులకు మరింత మెరుగైన, పటిష్టమైన, పారదర్శకమైన సేవలు అందించేందుకు సమిష్టిగా నిర్ణయాలు తీసుకుంటున్నామని తితిడి చైర్మన్ బీఆర్ నాయుడు తెలిపారు. తిరుమల అన్నమయ్య భవన్ లో సోమవారం తితిడి ఈవో, తితిడి అదనపు ఈవోలతో కలిసి తితిడి చైర్మన్ మీడియా సమావేశం ఏర్పాటు చేశారు. ఈ సందర్భంగా తితిడి చైర్మన్ బీఆర్ నాయుడు మాట్లాడుతూ శ్రీవారి భక్తులకు పాదర్శకంగా సేవలు అందించేందుకు పాలక మండలిలో సమిష్టిగా చర్చించి నిర్ణయాలు తీసుకుంటున్నామని చెప్పారు. పాలకమండలి తీసుకునే నిర్ణయాలను అమలు చేయడంలో కొన్ని



సాంకేతిక కారణాలతో ఆలస్యం అవుతుందవచ్చనేమో కాని, ఆలస్యం అవుతోందిని తొందరపడి అసత్య ప్రచారం చేయవద్దని మీడియాకు విజ్ఞప్తి చేశారు. తిరుమల విషయంలో ఒకటికి రెండు సార్లు పరిశీలించి, సంబంధిత వ్యక్తుల నుంచి వాస్తవ సమాచారాన్ని తెలుసుకుని వార్తలు రాయాలని సూచించారు. ఒకరిద్దరు మీడియా, సోషల్ మీడియాలో తితిడి చైర్మన్ కు, ఈవో శ్యామల రావుకు మనస్ఫుర్లను ఉన్నాయంటూ వార్తలు రాయడం సరికాదన్నారు. వైకుంఠ ఏకాదశికి శ్రీవారి భక్తులకు మెరుగైన సేవలు అందించామన్నారు. విద్యుత్ కాంతులు, పుష్పాలంకరణలు, క్యూలెన్లు, శ్రీవారి దర్శనం, అన్న ప్రసాదాలు, లడ్డు ప్రసాదాలలో మరింత నాణ్యతగా అందించామన్నారు. తిరుపతిలో జరిగిన తోపులాట సంఘటన జరగడం సీఎం నారా చంద్రబాబు నాయుడు, తమను, దేశాన్ని ప్రపంచాన్ని భాదించిందన్నారు. ఈ సంఘటనలో మృతి చెందిన కుటుంబాలకు,తీవ్రంగా గాయపడిన కుటుంబాలకు ముఖ్యమంత్రి ఇచ్చిన హామీలను అమలు చేస్తున్నామన్నారు. ఇప్పటికే 31 మందికి పరివారం అందించామని, మరో 20 మందికి రెండు మూడు రోజుల్లో పరివారం అందిస్తామన్నారు. చిన్న పొరపాట్లు చేయకుండా చాలా ముందు జాగ్రత్తతో సేవలు అందిస్తున్నామన్నారు.

సోషల్ మీడియాలో అసత్య ప్రచారం చేయవద్దని వివరించారు - ఈవో జె. శ్యామల రావు...: తితిడికి సంబంధించి సోషల్ మీడియాలో అసత్య ప్రచారం చేయవద్దని తితిడి ఈవో జె. శ్యామలరావు విన్నవించారు. కొన్ని మీడియా సంస్థలు, సోషల్ మీడియా చేస్తున్న అసత్య వార్తలను నమ్మవద్దని సూచించారు. తితిడిలో పాలక మండలిలో చర్చించి తీసుకునే నిర్ణయాలను అమలు చేయడం తమ బాధ్యతన్నారు. తితిడి చైర్మన్,ఈవో మధ్య ఎలాంటి మనస్ఫుర్లను లేవు, సమస్యలు లోపం అనలు లేదన్నారు. తితిడి చైర్మన్ ను నేను ఏకవచనంతో మాట్లాడినట్లు వచ్చిన వార్తలు నిజం కాదన్నారు. సాధారణ భక్తులకు పెద్ద పీట చేయాలని ముఖ్యమంత్రి నారా చంద్రబాబు నాయుడు సూచించిన సూచన మేరకు అమలు చేస్తున్నామన్నారు. గత 6 నెలల కాలంలో భక్తులకు నాణ్యమైన అన్నప్రసాదాలు, లడ్డు ప్రసాదాలు, నెయ్యి సేకరణ, వసతి తదితర సేవలు అందిస్తున్నామన్నారు. తితిడిలో దశాం వ్యవస్థను పూర్తిగా కట్టడి

తితిడి చైర్మన్ బీఆర్ నాయుడు

చేస్తున్నామని, ఆన్ లైన్ లో మోసాలను ఎప్పటికప్పుడు అప్రమత్తంగా తితిడి విజిలెన్స్ విభాగం గుర్తించి చర్యలు తీసుకుంటున్నామన్నారు. తితిడిలో విజన్ డాక్యుమెంట్ ప్రకారం మ్యాస్టర్ ప్లాన్ ను అమలు చేస్తున్నామన్నారు. భక్తుల సౌకర్యార్థం అవసరమైన సందర్భాల్లో వివిధ రంగాల నిపుణుల సూచనలు, సహకారం తీసుకోవడం గత కొన్ని సంవత్సరాలుగా జరుగుతోందన్నారు. ఈ సందర్భంగా మీడియా ప్రతినిధులు అడిగిన ప్రశ్నలకు తితిడి ఈవో మాట్లాడుతూ, తిరుమలలో భక్తులకు శ్రీవారి దర్శనం, క్యూలెన్లు, అన్నప్రసాదాలు, కంప్యూటర్ల నిర్వహణ, వసతి, మరుగుదొడ్ల నిర్వహణ, తదితర అంశాలు పూర్తిగా తితిడి పరిధిలో ఉంటుందన్నారు, తిరుపతిలో భక్తుల రద్దీని ఎలా అదుపు చేయాలి,భక్తుల రద్దీ నిర్వహణ, క్యూలెన్ మేనేజ్మెంట్ , భద్రతా ఏర్పాట్లు, క్యూలెన్లు ఎక్కడ ఏర్పాటు చేయాలి, ఎంత ఎత్తులో ఉండాలి, ఎన్ని ఏర్పాటు చేయాలి, వాటి పటిష్టత ఎంత ఉండాలనే అంశాలు పూర్తిగా జిల్లా మేజిస్ట్రేట్ , జిల్లా ఎస్సీ పర్యవేక్షణలో ఉంటుందన్నారు. వారి సూచనల మేరకు తితిడి ఏర్పాట్లు చేసినదన్నారు. జిల్లా కలెక్టర్, ఎస్సీలతో సమన్వయం చేసుకుని, వారి సూచనల మేరకు టోకెన్లు జారీ చేస్తామన్నారు. ఎక్కడైనా భక్తుల రద్దీని పూర్తిగా అదుపు చేయాల్సిన బాధ్యత జిల్లా ఎస్సీ చేతిలో ఉంటుందన్నారు. భక్తుల తోపులాట అంశంపై జ్యూడిషియల్ ఎంక్వైరీ జరుగుతోందని, న్యాయ విచారణలో పూర్తి విషయాలు వెల్లడవుతాయన్నారు.

ప్రతి భక్తుడికి నాణ్యమైన సేవలు - తితిడి అడిషనల్ ఈవో

తిరుమలలో ప్రతి భక్తుడికి నాణ్యమైన సేవలు అందించేందుకు గత ఆరు నెలలుగా ఆనేక సంస్కరణలు తీసుకువస్తున్నామని అడిషనల్ ఈవో సిహెచ్ వెంకయ్య చౌదరి తెలిపారు. దాతల విభాగాన్ని పూర్తిగా ఆడిట్ చేయించి అర్హతైన దాతలకు సేవలు అందేలా, మధ్యవర్తులను పూర్తిగా నిషేధించేలా ఏర్పాట్లు చేస్తున్నామన్నారు. భక్తులకు వసతి ఎవరికి కేయిసాలో తెలియని అగమ్య పరిస్థితి నుంచి మరింత పూర్తి పారదర్శకంగా వసతి గదులు కేటాయిస్తున్నామన్నారు. రాబోవు రోజులలో వసతి గదులు కేటాయింపులో ఎలాంటి ఇబ్బందులు తలెత్తకుండా భోజన వాటాన్ కే పూర్తి సమాచారం, రిజిస్ట్రేషన్ చేసే ఏర్పాట్లు చేస్తున్నట్లు తెలిపారు. ఇటీవల భక్తులు ఎక్కువ సేపు వేచియుండకుండా శ్రీవారి దర్శనం కల్పిస్తున్నామన్నారు. విచక్షణ కోటాను, మానవ జోక్యాలను తగ్గించి భక్తులకు త్వరితగతిన దర్శనం చేసేలా ఏర్పాట్లు చేస్తున్నట్లు తెలిపారు. వైకుంఠ ఏకాదశి, ద్వాదశి సందర్భంగా తిరుమల శ్రీవారి దర్శనాన్ని అన్ని తరగతుల వారికి భేషగా ఏర్పాటు చేశామన్నారు.

ఆనందోత్సవాల మధ్య పూర్వ విద్యార్థుల ఆత్మీయ సమ్మేళనం



శ్రీకాళహస్తి - పెన్ పవర్, జనవరి 13
శ్రీ సిద్ధార్థ జూనియర్ కాలేజ్ 1999-2000 సంవత్సరం

10 వతరగతి విద్యార్థులు పట్టణంలోని హోల్ స్కూల్ ఫంక్షన్ హాల్ లో సోమవారం ఆత్మీయ సమ్మేళన కార్యక్రమాన్ని

ఘనంగా నిర్వహించారు. సుమారు 25 ఏళ్ల తరువాత ఒకరికొకరు కలుసుకుని యోగక్షేమాలు అడిగి తెలుసుకున్నారు. తమకు విద్యాబుద్ధులు నేర్పిన గురువులకు పూర్వ విద్యార్థులతో కలిసి జ్ఞాపికలను అందజేసి శాలువలతో ఘన సన్మానం చేశారు. ఈ సందర్భంగా పూర్వ విద్యార్థుల ఉపాధ్యాయులు జయకుమార్, లీఖనాథం, కుమార్, రాజు మాట్లాడుతూ గురువులు తల్లిదండ్రులను గౌరవించాలని వృద్ధాశ్రమంలో వారిని చేర్చించకూడదని, వివిధ కాలంలో తల్లిదండ్రులను ప్రేమగా చూడాలని వారు సూచించారు. 25 ఏళ్ల తర్వాత పూర్వ విద్యార్థులు ఆత్మీయ సమ్మేళనం ఏర్పాటు చేసుకొని గేట్ టు గెడర్ ని విజయవంతం చేయడం మామూలు విషయం కాదని గురువులు కిశాబిచ్చారు. కొంతమంది పూర్వ విద్యార్థులు కలిసి ఈ కార్యక్రమాన్ని భూజానికి వేసుకొని ఇంత ఖర్చు పెట్టుకుని ఈ కార్యక్రమాన్ని సక్సెస్ చేయడం, ఎక్కడెక్కడో ఉన్న మా తీవ్రస్థులు ఓకే వేదిక పైకి తీసుకురావడం సంకోచంగా ఉందన్నారు. ఈ కార్యక్రమంలో పనబాక హైమ, దివ్య, జయకృష్ణ, చైతన్య తదితరులు పాల్గొన్నారు.

శ్రీకాళహస్తి కైలాస గిరులను తిరుమల తరహాలో అభివృద్ధి చేయండి

ఎంజీఎం గ్రూప్ అధినేత గుడ్లూరు మల్లికార్జున్ నాయుడు



శ్రీ కాళహస్తి - పెన్ పవర్, జనవరి 13

శ్రీకాళహస్తి శాసనసభ్యులు బొజ్జల వెంకట సుధీర్ రెడ్డిని ఊరందూరులోని వారి స్వగృహం నందు కలిసి రుద్రాక్ష మాలను బహుకరించి సంతకాంతి శుభాకాంక్షలు తెలియజేసిన ఎంజీఎం గ్రూప్ చైర్మన్ గుడ్లూరు మల్లికార్జున్ నాయుడు. ఈ సందర్భంగా బొజ్జల సుధీర్ రెడ్డి శ్రీకాళహస్తి అభివృద్ధి గురించి మాట్లాడుతూ భక్తకృష్ణుడు సేతు వంశం నుంచి హోటల్ ఎంజీఎం గ్రాండ్ పక్కా కైలాసగిరిల వరకు నలభై అడుగుల రోడ్డు నిర్మిస్తున్నామని స్వర్ణముఖి నదికి రెండువైపులా సుందరి కరణ చేసి ఫ్లోటింగ్ ట్రిడ్జిని ఏర్పరుస్తామని తెలిపారు. స్థానికంగా ఉంటూ ఎన్నో సేవా కార్యక్రమాలను చేస్తున్న ఎంజీఎం గ్రూప్, ఎంజీఎం హాస్పిటల్స్, హోటల్స్, స్కూల్స్, క్రెడెన్స్ ఇలా ఎన్నో

పరిశ్రమలను స్థాపించి వందలాది మందికి ఉపాధి అవకాశాలు కల్పించినందుకు మరియు శ్రీకాళహస్తి అభివృద్ధికి కృషి చేస్తున్నందుకు ఎంజీఎం గ్రూప్ చైర్మన్ గుడ్లూరు మల్లికార్జున్ నాయుడు కి అభినందనలు తెలియజేశారు. ఈ సందర్భంగా ఎంజీఎం గ్రూప్ చైర్మన్ గుడ్లూరు మల్లికార్జున్ నాయుడు ఎమ్మెల్యే బొజ్జల సుధీర్ రెడ్డి మాట్లాడుతూ శ్రీకాళహస్తి కైలాసగిరిలలో 1500 వందల ఎకరాల చదువైన స్థలం దేవస్థానానికి ఉన్నదని దానిని తిరుమల తరహాలో అభివృద్ధి చేయడం వారి తండ్రి బొజ్జల గోపాలకృష్ణారెడ్డి కల అని వివరించారు.

ఈ కార్యక్రమంలో బొజ్జల బృందమ్మ, రాంబాబు నాయుడు పలువురు శ్రీకాళహస్తి నియోజకవర్గం పెద్దలు పాల్గొన్నారు.

ఏజిటిఎస్ఎస్ రాష్ట్ర ప్రచార కార్యదర్శిగా కోదండరామయ్య

పలమనేరు, జనవరి 13, (పెన్ పవర్) అఖిల గాండ్ల తెలికల, దేవతెలికల సంక్షేమ సంఘం రాష్ట్ర ప్రచార కార్యదర్శిగా పలమనేరు పట్టణానికి చెందిన మునిసెట్ల కౌన్సిలర్ కె.కోదండరామయ్య ను నియమిస్తూ రాష్ట్ర అధ్యక్షులు గ్రోసె ను బహురావు నియామక ఉత్తర్వులు సోమవారం జారీచేశారు. దశాబ్ది కాలం పైగా పలమనేరు నియోజవర్గంలో పాటు చిత్తూరు జిల్లా స్థాయిలో కోదండరామయ్య గాండ్ల కులస్తుల ఐక్యత, అభివృద్ధి కోసం సంక్షేమ కార్యక్రమాలు విరివిగా చేపడుతున్నారు. ఈ విషయాలను గుర్తించిన రాష్ట్ర గాండ్ల తెలికల, దేవతెలికల సంక్షేమ సంఘం కోదండరామయ్య కు రాష్ట్ర ప్రచార కార్యదర్శి భార్యతలు అప్పగించింది. ఈ నేపథ్యంలో అఖిల గాండ్ల తెలికల, దేవతెలికల చిత్తూరు జిల్లా అధ్యక్షులు భూపేష్ గోపినాథ్ ఆయనను సోమవారం ప్రత్యేకంగా అభినందించి శుభాకాంక్షలు తెలిపారు. జిల్లా గాండ్ల తెలికల సంఘం ప్రతినిధులు కాజీపాకం ఏకాంబరం, నవీన్ తదితరులు

కోదండరామయ్యకు శుభాకాంక్షలు అందించారు. **ఉద్యోగ ఉపాధ్యాయ సంఘం అభినందనలు** ఈ సందర్భంగా రాష్ట్ర ప్రచార కార్యదర్శిగా నియమితులైన కె.కోదండరామయ్య ను అఖిల గాండ్ల తెలికల ఉద్యోగ ఉపాధ్యాయ పెన్షనర్ల సంక్షేమ సంఘం చిత్తూరు జిల్లా ప్రతినిధులు ఏ.ఆర్.కుమార్, మోహన్ చెడ్డి, బాల సుబ్రహ్మణ్యం, జగదీష్ తదితరులు కోదండరామయ్యను అభినందించి శుభాకాంక్షలు తెలిపారు. **గాండ్ల కులస్తుల అభివృద్ధికి కృషి** నూతన ప్రచార కార్యదర్శి కోదండ రామయ్య ఈ సందర్భంగా మాట్లాడుతూ, తమ కులస్తులయిన గాండ్ల తెలికల, దేవతెలికల అభివృద్ధికి సంక్షేమానికి తన వంతు కృషి చేస్తానన్నారు. అలాగే తనపై నమ్మకముంచి పదవి అప్పగించిన రాష్ట్ర జిల్లా నాయకత్వాలకు ప్రత్యేక కృతజ్ఞతలు అందించారు.



ప్రజలకు సైదా సంక్రాంతి శుభాకాంక్షలు



సాదిలి, పేన్ పవర్ జనవరి 13

జిల్లా ప్రజల సంక్రాంతి పండుగను సుఖ సంతోషాలతో, భక్తిశ్రద్ధలతో జరుపుకోవాలని జిల్లా కార్యకర్తల పార్టీ అధ్యక్షులు షేక్ సైదా కోరారు. ప్రజలందరూ ఆనందోత్సవాలతో జరుపుకునే పెద్ద పండుగ సంక్రాంతి పండుగ అని సైదా చెప్పారు. సంక్రాంతి అందరి జీవితాల్లో వెలుగులు, సంతోషాలు నింపాలని, ఆ దేవదేవుని కృప వల్ల నిరసంపదలు భోగభాగ్యాలతో, రైతుల ఇంటి ధాన్యపు రాశులతో, పశుసంపద తో, ఆయురారోగ్యాలతో జీవించాలని సైదా ఆకాంక్షించారు.

పార్టీ కార్యక్రమాలను విస్తృతంగా ప్రజలలోకి తీసుకువెళ్లాలి

- శాసనసభ్యులు డా. ముక్కు ఉగ్రనరసింహారెడ్డి



కనిగిరి ఆర్బీఐఓ, పేన్ పవర్, జనవరి 13

తెలుగుదేశం పార్టీ ప్రతిష్టాత్మకంగా చేపడుతున్న కార్యక్రమాలను విస్తృతంగా ప్రజలలోకి తీసుకువెళ్లాలని కనిగిరి శాసనసభ్యులు డా. ముక్కు ఉగ్రనరసింహారెడ్డి అన్నారు. సోమవారం ఎమ్మెల్యే క్యాంపు కార్యాలయంలో మన టీడీపీ యాపి డ్యారా పార్టీ కార్యక్రమాలను సోపాల్ మీడియాలో ప్రచారం చేసిన వారిని అభినందించి పార్టీ కేంద్ర కార్యాలయం నుంచి పంపించిన పార్టీ ఫ్లాగ్ ను అందజేశారు. సోపాల్ మీడియాలో ప్రచారం చేసినందుకు, కేంద్ర తెలుగుదేశం పార్టీ కార్యాలయం వీరి ప్రతిభను గుర్తించి ప్రోత్సాహకరంగా ప్రతిష్టాత్మకమైన పార్టీ స్టాండ్ జెండాను పంపించారు. శాసనసభ్యులు ముక్కు ఉగ్రనరసింహారెడ్డి చేతులమీదుగా వారికి ప్రధానం చేయడం జరిగింది. కార్యక్రమంలో ఐటీడీపీ రాష్ట్ర నాయకులు షేక్ జంషీద్ అహ్మద్, ఐటీడీపీ నియోజకవర్గ కో ఆర్డినేటర్ మార్షల్ రామకృష్ణ తదితరులు పాల్గొన్నారు.

గ్రామ గ్రామాన భోగి వేడుకలు



కొనకనమిట్ల పేన్ పవర్ జనవరి 13

కొనకనమిట్ల మండలంలో భోగి పండుగ వేడుకలు తెల్లవారజాము నుంచే ప్రారంభమయ్యాయి. భోగి పండుగ వేడుకలు గ్రామ గ్రామాన వేడుకగా జరుపుకున్నారు. తెల్లవారజామునే లేచి పిల్లలు, పెద్దలు భోగి మంటలు వేసి తమ ఆనందాన్ని వ్యక్తం చేశారు. ఉదయాన్నే ఇళ్ళ ముందు రంగవట్లు తీర్చిదిద్దారు. మహిళలు ఇళ్ళ వద్ద వేసిన ముగ్గులు ప్రత్యేక ఆకర్షణగా నిలిచాయి. భోగి మంటల అనంతరం తల స్నానం చేసి దేవాలయాల వెళ్లి పూజలు నిర్వహించారు.

ప్రధానమంత్రి పరీక్ష పే చర్చ కార్యక్రమానికి ఊరుందూరు పాఠశాల విద్యార్థి



శ్రీ కాళహస్తి - పేన్ పవర్, జనవరి 13
కేంద్ర ప్రభుత్వం అధ్యక్షుల ప్రధానమంత్రి అధ్యక్షతన నిర్వహించే పరీక్ష పే చర్చ కార్యక్రమానికి జిల్లా పరిషత్ ఉన్నత పాఠశాల ఊరుందూరు గ్రామం నుంచి తొమ్మిదవ తరగతి విద్యార్థి శ్రీకర్ ఎన్నికయ్యారు. ఈ సందర్భంగా ఏర్పాటు చేసిన ప్రత్యేక సమావేశంలో విద్యార్థిని మరియు ఉపాధ్యాయుడు శ్రీనివాసులను ప్రధానోపాధ్యాయులు రాజకుమారి అభినందించడం జరిగింది. అనంతరం ప్రధానోపాధ్యాయులు రాజకుమారి మాట్లాడుతూ

తిరుపతి జిల్లా నుంచి ఒకే ఒక విద్యార్థి ఎన్నిక కావడం అది కూడా శ్రీ కాళహస్తి నియోజకవర్గ ఎమ్మెల్యే స్వంత గ్రామంలోని పాఠశాల విద్యార్థి ఎంపిక కావడం చాలా సంతోషకరమని తెలిపారు. ఈ పరీక్షా పే చర్చ 14, 15, 16వ తేదీలలో ఢిల్లీలో జరుగుతుంది. ఈ కార్యక్రమంలో ప్రధానమంత్రితో చర్చా కార్యక్రమంలో పాల్గొని పరీక్షలపై విద్యార్థులకు ఉన్న సందేహాలను నివృత్తి చేసే కార్యక్రమంలో పాల్గొంటారు. పరీక్షలపై విద్యార్థులకు ఉన్న సందేహాలపై ప్రధానమంత్రి ని ప్రశ్నించడం, పరీక్షలను ఎలా



ఎదుర్కోవాలి, ఒత్తిడిని ఎలా అధిగమించాలి, పరీక్షలను పడుగలాగా ఎలా భావించాలి అనే అంశాలను ప్రధానమంత్రి తో చర్చిస్తారు. ఈ కార్యక్రమంలో ఊరుందూరు పాఠశాల గణిత ఉపాధ్యాయుడు శ్రీనివాసులు కూడా పాల్గొంటారని తెలిపారు. అనంతరం ఎమ్మెల్యే సతీమణి బోజ్జల రిషితా రెడ్డి కూడా విద్యార్థిని మరియు ఉపాధ్యాయుని పాఠశాల సిబ్బంది మొత్తాన్ని అభినందించడం జరిగింది. ఈ కార్యక్రమంలో సురేష్ బాబు శాంతి మల్లికార్జున మురళి తల్లిదండ్రులు సుధాకర్ రాజి పాల్గొన్నారు.

రాష్ట్ర బీ.సీ.కులాల మహిళా విభాగం ప్రధాన కార్యదర్శిగా ఎన్.హేమావతి నియామకం



పలమనేరు, జనవరి 13 (పేన్ పవర్):

రాష్ట్ర బీసీ కులాల మహిళా విభాగం ప్రధాన కార్యదర్శిగా చిత్తూరు నగరానికి చెందిన సీనియర్ పాత్రికేయులు ఎన్.లక్ష్మీపతి సతీమణి ఎన్. హేమావతిని నియమిస్తూ జాతీయ బీసీ అధ్యక్షులు, రాజ్యసభ సభ్యులు ఆర్.కృష్ణయ్య సోమవారం ఉత్తర్వులు జారీచేశారు. ఎన్. హేమావతి ఇదివరకే బీసీకులాల ఐక్యత అభివృద్ధికోసం పోరాడారు. ప్రత్యేకించి బీసీమహిళల ఆర్థికాభివృద్ధి సంక్షేమం కోసం శ్రమిస్తున్నందుకు ఆమెను గుర్తించి జాతీయ అధ్యక్షులు ఈ పదవిని అప్పగించారు. కాగా ఆమెకు సముచిత స్థానమే లభించిందని బీసీ కులాలు, బీసీ సంక్షేమ సంఘాలు, ఆయా వర్గాల నుంచి సర్వత్రా హర్షం వ్యక్తమవుతోంది. చిత్తూరు నగర గాండ్ కుల ఆడపడుచు ఎన్. హేమావతికి రానున్న రోజులలో మరెన్నో పదవులు రావడానికి దైవ అనుగ్రహం మెండుగా వుండాలని, ఆమె

మరింత ముందుకు సాగుతూ వుండాలని ఉమ్మడి చిత్తూరు జిల్లా గాండ్ కులస్తులు, ఇతర కులసంఘాలు, సంక్షేమ సంఘాలు ఆశిస్తున్నాయి. రాష్ట్రంలోని బీసీ కులాల మహిళల సంక్షేమం అభివృద్ధి కార్యక్రమాలు నిర్వహించడానికి కలియుగ వైకాపా ప్రత్యక్ష దైవం శ్రీవేంకటేశ్వరుడు సంపూర్ణ ఆరోగ్యం ఇస్తూ ఆమె కుటుంబసభ్యులకూ ఆస్వేచ్ఛలయాల ఆమెకు చేకూరాలని కోరుతున్నారు.

సంక్రాంతి శుభాకాంక్షలు
ఈ నేపథ్యంలో చిత్తూరు జిల్లా అభిల గాండ్ తెలికల ఉద్యోగ ఉపాధ్యాయ పెన్షనర్ల సంక్షేమ సంఘం ప్రతినిధులు

ఏ.ఆర్.కుమార్, మోహన్ చెట్టి, బాల సుబ్రహ్మణ్యం, జగదీష్ లతో పాటు అభిల గాండ్ తెలికల సంక్షేమసంఘం రాష్ట్ర ప్రచార కార్యదర్శి కోదండ రామయ్య, పలమనేరు అభిల గాండ్ తెలికల సంక్షేమ సంఘం నాయకులు కేశవ్, శ్రీనాథ్ తదితరులు హేమావతిని కలసి కులస్తుల తరఫున అభినందనలు తెలిపారు. పదవికి వస్తేవేలాలని ఆశిస్తూ సంక్రాంతి శుభాకాంక్షలు అందిస్తూ హేమావతి దంపతులను సోమవారం సత్కరించారు.
ఈ సందర్భంగా హైమావతి మాట్లాడుతూ..నాపై నమ్మకం వుంచి ఈ పదవి అప్పగించిన జాతీయ అధ్యక్షులు, రాజ్యసభ సభ్యులు ఆర్.కృష్ణయ్య కు ప్రత్యేక కృతజ్ఞతలు అందించారు. అలాగే తోడ్పాటు అందించిన ఇతర జాతీయ బీసీ కులాల నాయకులకు కూడా కృతజ్ఞతలు తెలుపుతూ బీసీ కులాల సంక్షేమానికి అభివృద్ధికి తన వంతు పాటుపడతానన్నారు.

వైజే టీవీ-చానెల్ ఎండి గౌరమ్మను సన్మానించిన బీసీ ఫ్రంట్ నాయకులు


పలమనేరు జనవరి 13 (పేన్ పవర్):

బీసీ ప్రెంట్ రాష్ట్ర ఉపాధ్యక్షులు గడదేని వెంకట రమణ ఆధ్వర్యంలో సోమవారం పట్టణంలోని వేణుగో పాలస్వామి దేవాలయం ఆవరణను నందు వైజే టీవీ ఛానెల్ మేనేజింగ్ డైరెక్టర్ గౌరమ్మని మరియు సీఈవో గంగాధరం ను ఘనంగా పూజలవేసి శాలువతో సత్కరించారు. ఈ కార్యక్రమంలో ఈ ఛానెల్ ఉద్దేశించి ప్రజల ప్రయోజనాల కోసం క్షేత్రస్థాయిలో ప్రజా సంక్షేమం కోసం నిజానిజాలు ఆచరణాత్మక అంశాలు వెలుగు లోకి తెచ్చి ప్రచారమాధ్యమాల ద్వారా ఉపయోగపడాలని కొనియాడారు. ఈ కార్యక్రమంలో బీజేపీ నాయకులు నక్కా రామచంద్రయ్య, బీసీ ఫ్రంట్ జిల్లా అధ్యక్షులు వూలే గోవిందస్వామి, ప్రధాన కార్యదర్శి దేరంగుల సుబ్రహ్మణ్యం, పెద్దపంజాణి మండల



ప్రెసిడెంట్ ఊరెడ్డి గారి శ్రీనివాసులు, ప్రధాన కార్యదర్శి ముద్దన్నగారి బాలసుబ్రహ్మణ్యం, ముదరంపల్లి రెడ్లపూ, బి.చంద్ర, సుబ్రహ్మణ్యం, సుధాకర్, గిరి మొదలగు బీసీ ప్రెంట్ నాయకులు ఈ కార్యక్రమంలో పాల్గొన్నారు.

గుడిమల్లం పరుశురామేశ్వర స్వామివారికి విశేష పూజలు




శ్రీ కాళహస్తి - పేన్ పవర్, జనవరి 13

సోమవారం ఆరుద్ర నక్షత్రం సందర్భంగా (గుడిమల్లం త్రిమూర్తిక్షేత్రం) లో పరుశురామేశ్వర స్వామివారి కి విశేష పూజలు మహాస్నన పూర్వక ఏకాదశి రుద్రాభిషేకం నిర్వహించారు. ఆలయ మాజీ చైర్మన్ బత్తల గిరిబాబు నాయుడు, ఈవో రామచంద్ర రెడ్డిలు, అర్చక స్వామిలు యోగేంద్ర, పవన్ కుమార్ శర్మ, వంశీకృష్ణ శర్మ తదితరులు పాల్గొన్నారు.

శ్రీ పరుశురామేశ్వర స్వామి సన్నిధిలో సౌందర్య లహరి పారాయణం

శ్రీ కాళహస్తి - పేన్ పవర్, జనవరి 13

భోగి పండుగ సందర్భంగా శ్రీ పరుశురామేశ్వర స్వామి దేవస్థానం నందు కంచి కామకోట పీఠాధిపతి, తొండవాడ కాలేజీ నుండి సుమారు 108 మంది అధ్యాపకులు, విద్యార్థులు అందరూ విచ్చేసి శ్రీ పరుశురామేశ్వర స్వామి దేవస్థానం నందు సౌందర్య లహరి పారాయణం చేశారు. అనంతరం ఆలయ మార్గాలతో మాజీ చైర్మన్ బత్తల గిరి నాయుడు స్వాగతం పలికి స్వామి వారి దర్శనం ఏర్పాటు చేసి తీర్థ ప్రసాదాలను అలయ పూజార్థి, కార్యనిర్వాహణాధికారి, మరియు గ్రామ పెద్దలు సత్కరించినారు.



ముగ్గుల పోటీలలో విజేతలు వీరే



లింగసముద్రం పెన్ పవర్ జనవరి 13

లింగ సముద్రం పంచాయతీ లోని బలిజపాలెం గ్రామంలో సంక్రాంతి సంబంధంగా పురపాలకాని కీర్తికేసులు అడపా పుల్లమ్మ అండ్ వెంకయ్యల జ్ఞాపకార్థం లింగసముద్రం మండల స్థాయి లో సోమవారం ముగ్గుల పోటీలు నిర్వహించారు. ఈ పోటీలలో ప్రథమ బహుమతి ని వేమల. పార్వతి, ద్వితీయ బహుమతిని మైల. రమాదేవి, తృతీయ బహుమతిని మాటూరి. రజిత, నాల్గవ బహుమతి ని వెన్నపూస. లక్ష్మీ రేఖ తదితరులు క్రైవసం చేసుకున్నారు. ఈ పోటీలలో విజేతలకు సంక్రాంతి రోజున రాత్రి 8 గంటలకు బలిజ పాలెం గ్రామంలో శ్రీ కోదండ రామస్వామి దేవస్థానం వద్ద జరిగే కార్యక్రమంలో కందుకూరు ఎమ్మెల్యే ఇంటూరి నాగేశ్వర రావు చేతుల మీదుగా అందించనున్నారు. ఈ పోటీలకు న్యాయ నిర్దేశాలుగా డాక్టర్ పలుకూరు. శ్రీలక్ష్మి, డాక్టర్ పలుకూరు. వరలక్ష్మి తదితరులు వ్యవహరించారు. ఈ పోటీలలో విజేతలకు ప్రథమ బహుమతి కింద రూ. 10,116, ద్వితీయ బహుమతి కింద రూ. 7,116/-, తృతీయ బహుమతి కింద రూ. 5,116/-, చతుర్థ బహుమతి కింద రూ. 5,116/- అందించనున్నట్లు పోటీల నిర్వాహకులు, బలిజపాలెం గ్రామం లోని శ్రీ కోదండ రామస్వామి దేవస్థానం అభివృద్ధి కమిటీ చైర్మన్ మాటూరు. శ్రీనివాసులు సోమవారం సాయంత్రం విలేఖరులకు తెలిపారు.

ఘనంగా "నా మంచి మాట" శతకం ఆవిష్కరణ



కందుకూరు పెన్ పవర్ జనవరి 13

గణపతి వెంకట శేషగిరిరావు రచించిన నీతి శతకం "నా మంచి మాట" అనే పుస్తకాన్ని కళామిత్రమండలి (తెలుగు లోగలి) జాతీయ అధ్యక్షులు డాక్టర్ నూనె అంకమ్మరావు చేతులు మీదుగా ఆవిష్కరించారు. ఈ కార్యక్రమం కందుకూరు శ్రీ జనార్ధన స్వామి టెంపుల్ పాత కళ్యాణ మండపంలో జరిగింది. ఈనాటికే అనుమత్యు సంగీత సాహిత్య వేదిక అధ్యక్షులు జనకల్యాణ మసానయ్య అధ్యక్షత వహించారు. ఈ కార్యక్రమానికి ముఖ్య అతిథిగా పాల్గొన్న అంకమ్మరావు మాట్లాడుతూ ప్రతి ఒక్కరికి ఉపయోగపడే నీతి పద్యాలను రాసి పుస్తక రూపంలో అందుబాటులోకి తీసుకురావడం చాలా సంతోషంగా ఉందని, ఈ పుస్తకాలు పిల్లలు అందరికీ చేరాలని కృషి చేయాలని సూచించారు. ప్రభుత్వాల కవులకు రచయితలకు, కళాకారులకు తగిన చేయూత నిచ్చి ప్రోత్సాహించాల్సిన అవసరం ఉందని తెలిపారు. ముందుగా జ్యోతి ప్రకాశనం తో ప్రారంభించిన సభలో రచయిత ఈ పుస్తకాన్ని వారి తల్లిదండ్రులు లక్ష్మీ నరసింహం, విమలమ్మలకు అంకితమిచ్చారు. అనంతరం ఈ శతకాన్ని గూర్చి దండోరా దాస్ సమీక్ష చేశారు. ఈ కార్యక్రమంలో, కళ్యాణి భారతి అధ్యక్షులు వి.వి.శేషయ్య, ఐ.వి.నాగరాజు, యం.మురళీమోహనరావు, ఆర్.వెంకటేశ్వర్లు, ఎ.వి.ఆర్.మూర్తి, జి.వెంకటస్వామి, బండి గోవిందయ్య, డి.అనురాధ, ఎ.వేణుగోపాలరావు, చక్కా కేశవరావు, ముప్పవరపు కిషోర్, శింగరాజు శ్రీనివాసరావు, యం.వరప్రసాదరావుతో పాటు మరికొంత మంది ఆత్మీయ అతిథులుగా పాల్గొని రచయితను అభినందించారు.

అయినముక్కుల జట్టు విజయం

పెద్దదోర్నాల పెన్ పవర్ జనవరి 13
యర్రగండపాలెం నియోజకవర్గంలో జరిగిన క్రికెట్ పోటీలు యర్రగండపాలెం శాసనసభ్యులు శ్రీ తాటిపల్లి చంద్రశేఖర్ ఆధ్వర్యంలో సోమవారం జరుగుతున్న వైఎస్.ఆర్ క్రికెట్ టోర్నమెంట్ లో జరిగిన రెండో మ్యాచ్ లో యర్రగండపాలెం మండలం గోల్డెన్ టీం పై 9 పరుగుల తేడాతో గెలిచిన దోర్నాల మండలం కి చెందిన ఐనముక్కుల వై.ఎస్.ఆర్ టీం విజయం సాధించింది ఈ కార్యక్రమంలో వైఎస్ఆర్ పి మండల కన్వీనర్ గంటా వెంకటరమణారెడ్డి, వైఎస్ఆర్ పి నాయకులు గుమ్మా యల్లెష్ యాదవ్. డి నాగేశ్వర రెడ్డి మాజీ ఎంపీటీసీ రావిక్రింది.రామారావు. కింది రామారావు. వి వెంకటేశ్వర రెడ్డి, సి హెచ్ వెంకటేశ్వర రెడ్డి వి. బ్రహ్మం. ఆర్ కాశి కార్యకర్తల్లో అభిమానులు తదితరులు పాల్గొన్నారు.



క్రీడాకారులు గెలుపు, ఓటములను సమానంగా స్వీకరించాలి

బాల్ బ్యాట్మెంటన్ పోటీలను ప్రారంభించిన ఎమ్మెల్యే, ఎమ్మెల్సీ



కందుకూరు పెన్ పవర్, జనవరి 13
మండలంలోని పలుకూరు గ్రామంలో నార్సే బాలయ్య మెమోరియల్ ట్రస్ట్ నిర్వాహకుల ఆధ్వర్యం మేరకు, అలిండియా సీనియర్ బాల్ బ్యాట్మెంటన్ టోర్నమెంట్ ను సోమవారం కందుకూరు శాసనసభ్యులు ఇంటూరి నాగేశ్వరరావు, ఎమ్మెల్సీ, శాసనమండలి విప్ కంచర్ల శ్రీకాంత్ లు ప్రారంభించారు. ఈ సందర్భంగా ఎమ్మెల్యే మాట్లాడుతూ క్రీడాకారులు గెలుపు ఓటమిని సమానంగా స్వీకరించి గెలుపే లక్ష్యంగా ముందుకు వెళ్లాలన్నారు. ఓడిపోయిన వారు నిరుత్సాహం చెందకుండా రాబోయే ఆటలో గెలుపే లక్ష్యంగా ముందుకు వెళ్లాలన్నారు. శ్రీదలు మానసిక ఉద్దాసానికి దోహదపడతాయని ప్రతి ఒక్కరూ శ్రీదలలో పాల్గొని శరీర దృఢత్వాన్ని పెంపొందించాలన్నారు. రాష్ట్రంలో కూటమి ప్రభుత్వం వచ్చాక రాష్ట్ర ముఖ్యమంత్రి నారా చంద్రబాబునాయుడు క్రీడాకారులకు ప్రభుత్వ ఉద్యోగాల్లో గతంలో ఉన్న స్పోర్ట్స్ రిజర్వేషన్ ను 2శాతం నుంచి 3శాతం పెంచడం జరిగిందని తెలియజేశారు. గత అసెంబ్లీ ఎన్నికల్లో

పలుకూరు గ్రామంలో మంచి మెజార్టీతో ఆదరించిన గ్రామ ప్రజలకు ఎప్పుడీ రుణపడి ఉంటానని, గ్రామ అభివృద్ధికి తన వంతు సహాయ సహకారాలు ఎల్లప్పుడూ ఉంటాయని గ్రామ ప్రజలకు ఎమ్మెల్యే ఇంటూరి నాగేశ్వరరావు తెలిపారు. ఎమ్మెల్సీ కంచర్ల శ్రీకాంత్ మాట్లాడుతూ వచ్చే 5 ఏళ్లలో ఆంధ్రప్రదేశ్ రాష్ట్రాన్ని స్పోర్ట్స్ హాట్ థీర్పిడిగా రాష్ట్ర ముఖ్యమంత్రి నారా చంద్రబాబునాయుడు కృషి చేస్తున్నారని తెలియజేశారు. గ్రామీణ క్రీడాకారులు వైభవాన్ని పెంపొందించి వారిని అంతర్జాతీయ క్రీడాకారులుగా తీర్చిదిద్దడానికి కూటమి ప్రభుత్వం ఎంతో కృషి చేస్తుందని, శ్రీదల ద్వారా ఆరోగ్యవంతమైన సమాజాన్ని సృష్టించగలమని తూర్పు రాయలసీమ పట్టణంల ఎమ్మెల్సీ మరియు శాసనమండలి విప్ కంచర్ల శ్రీకాంత్ తెలియజేశారు. గతంలో కాను మొట్టమొదట జడ్పీటీసీ గా పోటీ చేసినప్పుడు తర్వాత జరిగిన గ్రామస్థాయిలో ఎమ్మెల్సీ ఎన్నికల్లో పలుకూరు గ్రామం తనను

ఎంతగానో ఆదరించినది, ఈ గ్రామ అభివృద్ధికి ఎల్లప్పుడు తన సహాయ సహకారాలు ఉంటాయని తెలియజేశారు. కందుకూరు నియోజకవర్గం లో బాల్ బ్యాట్మెంటన్ టోర్నమెంట్ ఏర్పాటు చేయడం ఎంతో ఘన పరిణామమన్నారు. రాబోయే రోజులలో ఇలాంటి టోర్నమెంట్ లు మరిన్ని నిర్వహించి ఈ ప్రాంతానికి క్రీడా గుర్తింపు తీసుకురావాలని శాసనసభ్యులు ఇంటూరి నాగేశ్వరరావు, ఎమ్మెల్సీ, శాసనమండలి విప్ కంచర్ల శ్రీకాంత్ నిర్వాహకులకు తెలియజేశారు. ఈ సందర్భంగా ఇద్దరు నాయకులు కాసేపు బాల్ బ్యాట్మెంటన్ ఆడి క్రీడాకారులను ఉత్సాహపరిచారు. ఈ కార్యక్రమంలో కందుకూరు మండల పార్టీ అధ్యక్షులు నార్సే రోశయ్య, కందుకూరు పట్టణ పార్టీ అధ్యక్షుడు దామా మల్లేశ్వరరావు, గ్రామ పార్టీ అధ్యక్షుడు బొద్దులూరి కొండలరావు, ఉన్నం భాస్కరరావు పార్టీ నాయకులు యడవల్లి చంద్రయ్య, అన్నీ గ్రామ పార్టీ నాయకులు కార్యకర్తలు కూటమి నేతలు క్రీడాభిమానులు పాల్గొన్నారు.

పాఠశాల అభివృద్ధికి పూర్వ విద్యార్థుల సహకారం అవసరం



లింగసముద్రం పెన్ పవర్, జనవరి 13
పాఠశాల అభివృద్ధిలో పూర్వ విద్యార్థుల సహకారం ఎంతో అవసరమని పాఠశాల ప్రధానోపాధ్యాయులు ఉమ్మడిశెట్టి మాధవరావు అన్నారు. మండల కేంద్రమైన లింగసముద్రం లోని కమ్మిశెట్టి రామయ్య జిల్లా పరిషత్ ఉన్నత పాఠశాలలో 1997-2002 పూర్వ విద్యార్థుల ఆత్మీయ సమైక్య కార్యక్రమాన్ని ఘనంగా నిర్వహించారు. ఈ సందర్భంగా ఆయన మాట్లాడుతూ పాఠశాలలో చదువుకొని వెళ్లినవారు అప్పుడు జరిగిన సంఘటనలను నెమర చేసుకుంటూ జ్ఞాపకాలను గుర్తు చేసుకోవడానికి ఆత్మీయ సమైక్యం ఎంత దోహదపడుతుందని అన్నారు. పాఠశాలలో చదువుతున్న విద్యార్థులకు 1,70,000 తో సైకిల్ స్టాండ్ ను నిర్మించడం



అభినందనీయమని, పాఠశాల అభివృద్ధిలో పూర్వ విద్యార్థులు భాగస్వాములు కావడం శుభసూచకం అని అన్నారు. ఇక్కడ పాఠశాలలో చదువుకొని ఉన్నత స్థాయిలో వివిధ ఉద్యోగాలు చేస్తూ నేడు తిరిగి పాఠశాలకు వచ్చి పాఠశాల అభివృద్ధిలో భాగస్వాములు కావడం సంతోషమన్నారు. ఈ సందర్భంగా ప్రధానోపాధ్యాయులు మాధవరావును, ఉపాధ్యాయులు కొండయ్యను పూర్వ విద్యార్థుల సత్కరించారు. అనంతరం ఆరు నుంచి పదవ తరగతి వరకు అప్పట్లో ఉన్న రూమలలో విద్యార్థులుగా కూర్చుని జ్ఞాపకాలను గుర్తు చేసుకున్నారు. మేము చదువుకున్న పాఠశాలలో సైకిల్ స్టాండ్ నిర్మాణం చేసుకునే విధంగా మాకు అవకాశం కల్పించడం అత్యున్నత భావిస్తున్నామని పలువురు పూర్వ విద్యార్థులు అన్నారు. ఈ కార్యక్రమంలో సుమారు 60 మంది పూర్వ విద్యార్థులు పాల్గొన్నారు.

